

संख्या: /XVII-B-1/2025-01(11)/2021(E-62228)

प्रेषक,

डॉ० पराग मधुकर धकाते,

विशेष सचिव,

उत्तराखण्ड शासन।

सेवा में,

निदेशक,

अल्पसंख्यक कल्याण,

उत्तराखण्ड, देहरादून।

अल्पसंख्यक कल्याण अनुभाग

देहरादून: दिनांक: जुलाई, 2025

विषय-वित्तीय वर्ष 2025-26 में 'अल्पसंख्यक बाहुल्य क्षेत्रों में विकास संबंधी निर्माण कार्य' योजनान्तर्गत जनपद नैनीताल में स्वीकृत निर्माण कार्य हेतु अवशेष/द्वितीय किश्त की धनराशि अवमुक्त करने के सम्बन्ध में।

महोदय,

उपर्युक्त विषयक कृपया आपके पत्र संख्या-319/नि.अ.क/उपयोगिता प्रमाण पत्र/2025-26, दिनांक 02 जुलाई, 2025 द्वारा उपलब्ध कराये गये प्रस्ताव के संदर्भ में मुझे यह कहने का निदेश हुआ है कि वित्तीय वर्ष 2024-25 में 'अल्पसंख्यक बाहुल्य क्षेत्रों में विकास संबंधी निर्माण कार्य' योजनान्तर्गत **जनपद नैनीताल में स्वीकृत वार्ड संख्या-02, भीमताल में मुस्लिम बाहुल्य साकेत कॉलोनी चुरगुण क्षेत्र में सीवर सड़क ड्रेनेज इत्यादि निर्माण कार्य हेतु अवशेष/द्वितीय किश्त की धनराशि ₹ 25.48 लाख (₹ पच्चीस लाख अड़तालीस हजार मात्र)** को वित्तीय वर्ष 2025-26 में विषयगत योजनान्तर्गत प्रावधानित धनराशि के सापेक्ष व्यय किये जाने हेतु निम्नलिखित शर्तों एवं प्रतिबन्धों के अधीन आपके निर्वर्तन पर रखने की श्री राज्यपाल सहर्ष स्वीकृति प्रदान करते हैं :-

1. उपरोक्त स्वीकृत कार्य उक्त स्वीकृत धनराशि से ही पूर्ण गुणवत्तापूर्वक समयबद्ध रूप से सम्पादित किये जायेंगे एवं इस हेतु अग्रेत्तर कोई धनराशि शासन द्वारा स्वीकृत नहीं की जाएगी एवं न ही आगणनों का पुनरीक्षण अनुमन्य किया जाएगा।
2. वित्तीय वर्ष 2025-26 की वित्तीय स्वीकृतियां निर्गत किये जाने विषयक वित्त विभाग के शासनादेश संख्या-I/287566/E-79713/09(150)2019/XXVII(I)/2025, दिनांक 31.03.2025 में दिये गये दिशा-निर्देशों का अक्षरशः अनुपालन सुनिश्चित किया जायेगा।
3. स्वीकृत कार्य की प्रगति की निरन्तर व गहन समीक्षा करते हुए कार्य को निर्धारित समयसारणी के अनुसार समयबद्ध रूप से पूर्ण किया जाना सुनिश्चित किया जायेगा तथा विलम्ब या अन्य किसी भी दशा में आगणन के पुनरीक्षण पर विचार नहीं किया जायेगा।
4. स्वीकृत धनराशि की फंड पार्किंग किसी भी दशा में न की जाये तथा स्वीकृत धनराशि समयान्तर्गत पूर्ण रूप से व्यय कर ली जायेगी।
5. उपरोक्त स्वीकृत कार्य हेतु अवमुक्त की जा रही धनराशि के सापेक्ष भौतिक/वित्तीय प्रगति, सक्षम स्तर से निर्गत उपयोगिता प्रमाण पत्रों तथा अद्यतन स्थलीय फोटोग्राफ्स संकलित कर शासन को उपलब्ध कराये जायेंगे।
6. कार्य पर उतना ही व्यय किया जाए जितनी धनराशि स्वीकृत की गयी है। स्वीकृत धनराशि से अधिक का व्यय कदापि न किया जाये।
7. स्वीकृत धनराशि के समय से उपयोग के दृष्टिगत यह भी सुनिश्चित किया जाये कि समस्त औपचारिकतायें 15 दिन में पूर्ण कर धनराशि परिधिगत अधिकारियों को अवमुक्त कर दी जाये। आवंटन एवं व्यय की स्थिति में यथासमय शासन को अवगत कराया जायेगा।

8. कार्य कराने से पूर्व समस्त नियमानुसार औपचारिकताएँ तकनीकी दृष्टि को मध्यनजर रखते हुए एवं विभाग द्वारा प्रचलित दरों/विशिष्टियों को ध्यान में रखते हुए निर्माण कार्यो को सम्पादित करना सुनिश्चित किया जायेगा।
9. मुख्य सचिव, उत्तराखण्ड शासन के शासनादेश संख्या-2047/XIV-2019(2006)/20, दिनांक 30.05.2006 में निर्गत आदेशों का कड़ाई से पालन किया जाना सुनिश्चित किया जाए।
10. किसी भी शासकीय व्यय हेतु उत्तराखण्ड अधिप्राप्ति नियमावली, 2017 (यथासंशोधित), वित्तीय नियम संग्रह खण्ड-1 (वित्तीय अधिकार प्रतिनिधायन नियम), वित्तीय नियम संग्रह खण्ड-5 भाग-1 (लेखा नियम), आय-व्यय संबंधित नियम (बजट मैनुअल) तथा अन्य सुसंगत नियमों, शासनादेशों आदि का कड़ाई से अनुपालन सुनिश्चित किया जायेगा।
11. शेष शर्तें पूर्व में निर्गत शासनादेश संख्या-552/XVII-B-1/2025-01(11)/2021(E-74955), दिनांक 27 जनवरी, 2025 के अनुसार रहेगीं।

2- इस संबंध में होने वाला व्यय चालू वित्तीय वर्ष 2025-26 के आय-व्यय के अनुदान संख्या-15 के लेखाशीर्षक '4225-अनुसूचित जातियों, अनुसूचित जनजातियों, अन्य पिछड़े वर्गों और अल्पसंख्यकों के कल्याण पर पूंजीगत परिव्यय-04-अल्पसंख्यकों का कल्याण-800-अन्य व्यय-05-अल्पसंख्यक बाहुल्य क्षेत्रों में विकास संबंधी निर्माण कार्य' के मानक मद '53-वृहद निर्माण' के नामे डाला जायेगा।

यह आदेश वित्त विभाग के शासनादेश संख्या-I/287566/E-79713/09(150)2019/XXVII(I)/2025, दिनांक 31.03.2025 द्वारा प्रदत्त निर्देशों के क्रम में निर्गत किया जा रहा है।

संलग्नक-अलॉटमेंट आई0डी0।

भवदीय,

(डॉ० पराग मधुकर धकाते)
विशेष सचिव।

संख्या : ()/XVII-B-1/2025-01(11)/2021(E-62228) तददिनांक।

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित-

1. महालेखाकार, कौलागढ़ रोड, उत्तराखण्ड, देहरादून।
2. महानिदेशक, सूचना एवं लोक सम्पर्क विभाग, उत्तराखण्ड, देहरादून।
3. निदेशक, कोषागार एवं वित्त सेवाएँ, उत्तराखण्ड, देहरादून।
4. वित्त अधिकारी, साईबर ट्रेजरी, लक्ष्मी रोड, उत्तराखण्ड, देहरादून।
5. जिलाधिकारी, नैनीताल।
6. मुख्य/वरिष्ठ कोषाधिकारी, देहरादून/नैनीताल।
7. जिला अल्पसंख्यक कल्याण अधिकारी, नैनीताल।
8. संबंधित निर्माण इकाई (द्वारा-निदेशक, अल्पसंख्यक कल्याण)।
9. निदेशक, एन.आई.सी., सचिवालय परिसर, देहरादून।
10. राज्य योजना आयोग।
11. गार्ड फाईल।

आज्ञा से,

(हीरा सिंह बसेड़ा)
उप सचिव।